

अकोल्यात दुधाच्या कंटेनरमधून गुटखा तस्करी

अन्न व औषध प्रशासन सुस्त की गुटखा माफियांशी हातमिळवणी



प्रतिनिधी १८ जून

अकोला: गोरगरीबांच्या आरोग्याशी खेळणाऱ्या गुटखा माफियांचे थांबे दणाणण्याऐवजी, अकोल्यात अन्न व औषध प्रशासन आणि गुटखा तस्करांचे साटंलोटं असल्याचा खळबळजनक संशय आता बळावला आहे. बुधवारी जुन्या शहरात झालेल्या एका कारवाईच्या नावाखाली झालेल्या 'फार्स'मुळे अन्न व औषध प्रशासनाच्या भूमिकेवर गंभीर प्रश्नचिन्ह निर्माण झाले आहे. सोनटक्के प्लॉट येथे टाकलेली

धाड केवळ नाटक असल्याची माहिती समोर आली आहे. फसव्या धाडी टाकून गुटखा माफियांना सतर्क करण्याचा उद्योग अकोल्यात सुरू असल्याची ओरड आहे. गुटखा माफियांना अभय देण्याचा हा खेळ नवीन नाही. यापूर्वी गाजलेल्या शेगाव गुटखा प्रकरणात सामील असलेल्या बड्या माशांवर थेट 'मकोका' सारखा कडक कायदा का लावला गेला नाही? यावरून अन्न व औषध प्रशासन विभागातच सध्या कमालीची धुसफूस आणि उलट-सुलट चर्चा सुरू आहे.

अंड्याच्या दुकानातील धाड 'फेल' कशी ?

बुधवारी जुन्या शहरातील सोनटक्के प्लॉट परिसरात मोठी कारवाई करण्यासाठी पोलीस आणि अन्न व औषध प्रशासनाचे पथक पोहोचले खरे, पण तिथे पोहोचण्यापूर्वीच 'गुटखालंपास' झाला होता. कारवाईची गुप्त माहिती लोक कशी झाली? अधिकारीच गुटखा माफियांना आधीच सतर्क तर करत नाहीत ना? हे पाप लपवण्यासाठी आता अधिकारी आणि वाहन चालकांचे मोबाईल कॉल डिटेल्स (CDR) तपासण्याची तीव्र गरज निर्माण झाली आहे. दूध का दूध आणि पाणी का पाणी झालंच पाहिजे. या कारवाईदरम्यान आणखी एक धक्कादायक प्रकार समोर आला. जुन्या शहरातील सोनटक्के प्लॉट येथे मोहम्मद नामक व्यापारी अंड्याच्या दुकानाच्या आडून गुटख्याचा काळाबाजार करत असल्याची पक्की माहिती होती. मोठा पोलीस बंदोबस्त असतानाही अन्न व औषध प्रशासनाचे अधिकारी तिथे कारवाई न करता नेमके का घाबरले? कोणाच्या दबावापोटी किंवा 'प्रसादामुळे' मोहम्मदवरील कारवाई टाळण्यात आली, याचा शोध घेणे गरजेचे आहे.

ठराविक ग्राहकांना मिळतो विनासायास गुटखा!

बाजारात गुटखा विक्रीच्या दुकानातून गुटखा गायब झाला असला तरी तो विशिष्ट ग्राहकांना व किरकोळ व्यापाऱ्यांना तो सहज मिळत असल्याची चर्चा जोरात सुरू आहे. एफडीएच्या कारवाईमुळे आता हा गुटखा दुप्पट, तिप्पट रक्कम देऊन घ्यावा लागत आहे. याची माहिती एफडीएच्या अधिकाऱ्यांना असूनही या ठिकाणी का कारवाई करण्यात येत नाही, असा सवालही सर्वसामान्य नागरिकांमधून उपस्थित करण्यात येत आहे.

अधिकाऱ्यांचे नाक बंद

गुटखा माफिया नरेश सेठ याच्या गुटख्याची वाहतूक करण्यासाठी थेट 'दूध वाहतूक' करणाऱ्या बंद कंटेनरचा वापर केला जात आहे. नरेश सेठच्या गुटख्याला चक्क दुधाचा वास येत असल्याची चर्चा असताना, अन्न व औषध प्रशासनाच्या अधिकाऱ्यांचे नाक आणि डोळे नक्की कोणासाठी बंद होते, असा जळजळीत प्रश्न विचारला जात आहे. गुटख्याच्या पुड्याला दूधाचा वास येत असताना अन्न व औषध प्रशासनातील अधिकाऱ्यांची डोळेझाक का असा प्रश्न उपस्थित होत आहे. केवळ गुटखा माफियांवर नाही तर दुधाचे कंटेनर व दुध उत्पादक वितरकांवर देखील मकोका लावण्याची गरज आहे. त्याच बरोबर या दुध उत्पादकांचे दुध तपासल्यास मोठा धक्का बसू शकतो अशी माहिती सूत्रांनी दिली आहे.

जितके अवैध बांधकाम, तितके पाडा

एस.आर.पाटील कॉलेजवरील मनपाच्या कारवाईवर स्थानिकांचा तीव्र आक्षेप

प्रतिनिधी १८ जून

अकोला: हरिश अश्विन कॉलनीतील 'एस.आर.पाटील कॉलेज'च्या अवैध बांधकामावर अखेर महापालिकेने हातोडा चालवला खरा, मात्र ही कारवाई केवळ 'थातूरमातूर' असल्याचा गंभीर आरोप आता स्थानिक नागरिकांनी केला आहे. अनेक वर्षांच्या संघर्षानंतर सुरू झालेली ही कारवाई केवळ दाखवण्यापुरतीच होती का, असा संतप्त सवाल रहिवाशांनी उपस्थित केला असून, नियमानुसार संपूर्ण अनधिकृत बांधकाम जमीनदोस्त करण्यात यावे, अशी आक्रमक मागणी आता जोर धरू लागली आहे. या सर्व प्रकरणात झोन अधिकारी व अतिक्रमण निर्मूलन अधिकारी यांच्या चौकशीची गरज व्यक्त केल्या जात आहे.

हरिश अश्विन कॉलनीतील 'एस.आर.पाटील कॉलेज'च्या वेकायदेशीर बांधकामावर महापालिकेने बुधवार सायंकाळी १ तास पोलीस बंदोबस्त मिळताच



कारवाई सुरू केली. मात्र, या कारवाईच्या संथ गतीने आणि पद्धतीमुळे महापालिका प्रशासन आणि अतिक्रमण विभागाच्या हेतूवरच आता स्थानिक नागरिकांनी प्रश्नचिन्ह उपस्थित केले आहे. वास्तविक पाहता, ही कारवाई करण्यासाठी अतिक्रमण विभाग नियोजित वेळेपेक्षा अत्यंत उशिरा म्हणजेच दुपारी २ वाजता घटनास्थळी पोहोचला. त्यानंतर केवळ मोजणी आणि इतर तांत्रिक बाबींमध्येच अधिकाऱ्यांनी ३ ते ३:३० वाजेपर्यंतचा वेळ घालवला. ४ वाजले तरी कारवाई सुरू न झाल्याने नागरिकांनी चौकशी केली, तेव्हा नेहमीप्रमाणे 'पोलीस बंदोबस्त नाही' हेच कारण पुढे करण्यात आले. शेवटी महापालिकेच्या या

'टाईमपास'ला कंटाळून स्थानिक नागरिकांनी स्वतः पुढाकार घेतला. नागरिकांनी थेट ११२ क्रमांकावर, संबोधित पोलीस ठाण्यात आणि पी.एस.आय. यांना फोन करून पोलीस बंदोबस्त पाचारण केला.

पोलीस आल्यानंतर साधारणतः पाऊणे पाच वाजता प्रत्यक्ष कारवाईला सुरुवात झाली, मात्र ती केवळ संध्याकाळी ६ वाजेपर्यंत, म्हणजेच फक्त एकच तास चालली. या अवघ्या एका तासाच्या कारवाईत मनपाचे केवळ वरची पंगपेट वॉल आणि समोरील किरकोळ भाग पाडून मोकळे झाले. विदर्भ ग्रामीण शिक्षण संस्थेने नियमानुसार केवळ १४१ चौ.मी. ची मंजूरी असताना ३२४ चौ.मी. एवढे अतिरिक्त व अनधिकृत बांधकाम केले आहे, हे स्वतः महापालिकेने सिद्ध

केले आहे. रहिवासी भूखंडावर उभारलेल्या या कॉलेजचे संपूर्ण अनधिकृत स्क्वेअर फीट बांधकाम पाडणे अपेक्षित असताना, प्रशासनाने केवळ थातूरमातूर कारवाई करून वेळ मारून नेली.

४ जून रोजी पोलीस बंदोबस्त नाही म्हणून कारवाई टाळणारे प्रशासन, काल अचानक विना पोलीस बंदोबस्त केवळ दिखाव्यासाठी पूर्ण ताफा घेऊन कसे पोहोचले? आणि पोलीस आल्यावरही केवळ एकच तास थातूरमातूर कारवाई का करण्यात आली? असे अनेक सवाल आता उपस्थित होत आहेत. 'जितके अवैध बांधकाम आहे, ते नियमानुसार पूर्णपणे पाडलेच पाहिजे,' अशी ठाम भूमिका घेत नागरिकांनी आता वरिष्ठ अधिकाऱ्यांकडे धाव घेतली आहे.

'ह्रिप' धुडकावत बंडखोर खासदारांनी मारली दांडी!

वृत्तसंस्था १८ जून

दिल्ली : महाराष्ट्राच्या राजकारणात पुन्हा एकदा २०२२ सारख्या मोठ्या भूकंपाची पुनरावृत्ती होण्याची शक्यता निर्माण झाली आहे. उद्धव ठाकरे यांच्या शिवसेना पक्षाने बंडखोरी रोखण्यासाठी आणि आपल्या खासदारांची एकनिष्ठता तपासण्यासाठी आज दिल्लीत बोलावलेल्या आपत्कालीन बैठकीत ठाकरे गटाला मोठा झटका बसला आहे. 'श्री-लाइन ह्रिप' जारी करूनही सकाळी ११ वाजता सुरू झालेल्या या बैठकीला संजय राऊतांसह केवळ ३ खासदार उपस्थित राहिले आहेत, तर उर्वरित ६ बंडखोर खासदारांनी या बैठकीकडे साफ पाठ फिरवली आहे, हे स्पष्ट झाले आहे. पक्षातील संभाव्य बंडखोरी मोडून काढण्यासाठी उद्धव ठाकरे यांच्या आदेशानुसार दिल्लीतील जुन्या संसद भवनत ही तातडीची बैठक बोलावण्यात आली आहे. खासदारांची अधिकृत उपस्थिती राहिले आहेत, तर उर्वरित कांपी (उपस्थिती पुस्तक) तयार करण्यात आली होती.

ठाकरे गटाच्या बंडखोर खासदार प्रकरणात मोठा टिव्स्ट ; अजूनही डाव उद्धव ठाकरेंच्याच हातात ?

प्रतिनिधी १८ जून

मुंबई : राजकीय वर्तुळातून सर्वात मोठी बातमी समोर येत आहे, ती म्हणजे शिवसेना ठाकरे गटाचे ९ पैकी सहा खासदार फुटले आहेत. हा शिवसेना ठाकरे गटासाठी सर्वात मोठा धक्का मानला जात आहे. गेल्या रविवारी उद्धव ठाकरे यांनी आपल्या सर्व खासदारांची बैठकी बोलावली होती, तेव्हाच ऑपरेशन टायगरची चर्चा सुरू झाली होती. कारण या बैठकीला प्रत्यक्षात शिवसेना ठाकरे गटाचे केवळ चारच खासदार उपस्थित होते, तर ५ खासदार हे व्हिसीद्वारे उपस्थित होते, असा दावा, त्यावेळी संजय राऊत यांनी केला होता, तसेच सर्व खासदार हे आमच्यासोबतच असल्याचंही त्यांनी म्हटलं होतं. मात्र आता जवळपास चित्र स्पष्ट होताना दिसत आहे, शिवसेना ठाकरे गटाचे ६ खासदार फुटल्याची

माहिती समोर येत आहे. हा शिवसेना ठाकरे गटासाठी सर्वात मोठा धक्का मानला जात आहे. या सहा खासदारांकडून नवा गट स्थापन करण्याची तयारी सुरू झाल्याची माहिती देखील समोर येत आहे.

हिंगोलीचे खासदार नागेश पाटील आष्टीकर, शिर्डीचे खासदार भाऊसाहेब वाघचौरे, उत्तर पूर्व मुंबईचे शिवसेना ठाकरे गटाचे खासदार संजय दिना पाटील, वाशिमचे खासदार संजय देशमुख, धाराशिवचे खासदार ओमराजे निंबाळकर आणि परभणीचे खासदार संजय जाधव हे सहा खासदार वेगळा गट स्थापन करण्याच्या तयारीमध्ये असल्याची माहिती समोर येत आहे.

तर दुसरीकडे राजाभाऊ वाजे, अरविंद सावंत आणि अनिल देसाई हे तीन खासदार अजूनही उद्धव ठाकरेंसोबत आहेत. मात्र आता या प्रकरणात

एक मोठा टिव्स्ट आल्याचं पहायला मिळत आहे. शिवसेना ठाकरे गटाचे सहा खासदार फुटल्याची बातमी आहे, ज्यामध्ये खासदार संजय देशमुख यांचा देखील समावेश आहे. मात्र त्यांनी आता मोठं विधान केलं आहे. संजय देशमुख यांच्या वक्तव्यामुळे या प्रकरणात मोठा टिव्स्ट आला आहे.

असं अजून काहीही घडलेलं नाहीये, आम्ही कोणाकडेही गेलेले नाही, असं विधान शिवसेना ठाकरे गटाचे खासदार संजय देशमुख यांनी केलं आहे. तर दुसरीकडे असंच विधान संजय दिना पाटील यांनी देखील केलं आहे , दरम्यान यामुळे आता पुन्हा एकदा संभ्रम निर्माण झाला आहे, या सर्व पार्श्वभूमीवर आता मातोश्रीवर देखील घडामोडींना वेग आला असून, या संदर्भात आता गुरुवारी सर्व चित्र स्पष्ट होण्याची शक्यता आहे.

भारताच्या इतिहासातील सर्वात मोठा आयपीओ बाजारात येणार !

वृत्तसंस्था १८ जून

नवी दिल्ली : लवकरच भारतीय शेअर बाजारात सर्वाधिक चर्चित आयपीओ येणार आहे. देशातील सर्वात मोठा स्टॉक एक्स्चेंज असलेल्या नॅशनल स्टॉक एक्स्चेंज (एनएसई) ने बाजार नियामक 'सेबी'कडे आपला मसुदा, म्हणजेच 'ड्राफ्ट रेड हेरिंग प्रॉस्पेक्टस' दाखल केला आहे. यामुळे एनएसईचा आयपीओ लवकरच बाजारात येण्याची शक्यता वर्तवली जात असून, हा भारताच्या इतिहासातील आतापर्यंतचा सर्वात मोठा



आयपीओ ठरण्याची शक्यता आहे. एनएसईने आपल्या प्रस्तावित आयपीओसाठी तब्बल २० गुंतवणूक बँकांची बुक रनिंग लीड मॅनेजर म्हणून नियुक्ती केली आहे. एखाद्या सार्वजनिक निर्माणासाठी

करण्यात आलेल्या सर्वात मोठ्या नियुक्त्यांपैकी ही एक मानली जात आहे. या आयपीओमधून एनएसई कोणतेही नवे भांडवल उभाणणार नाही. त्याऐवजी विद्यमान भागधारक आपली हिस्सेदारी

एलआयसी आणि दमानीचा मोठा निर्णय विशेष म्हणजे काही मोठ्या गुंतवणूकदारांनी या आयपीओमध्ये आपली हिस्सेदारी विकण्यास नकार दिला आहे. एलआयसी , प्रेमजी इन्व्हेस्ट आणि डी-मार्टचे प्रवर्तक राधाकिशन दमानी यांनी आपले शेअर्स कायम ठेवण्याचा निर्णय घेतला आहे. बाजारात याकडे एनएसईच्या भविष्यातील वाढीबाबत सकारात्मक संकेत म्हणून पाहिले जात आहे.

विकणार आहेत. या प्रक्रियेला ऑफर फॉर सेल असे म्हटले जाते. दाखल कागदपत्रांनुसार, एसबीआय, आयडीबीआय बँक, एसबीआय कॅपिटल मार्केट्स, आयएफसीआय आणि बँक ऑफ बडोदा या पाच सरकारी संस्था मिळून सुमारे २.३७ कोटी शेअर्स विकण्याची योजना आखत आहेत.

या आयपीओअंतर्गत एकूण १४.८९ कोटी इक्विटी शेअर्स विक्रीसाठी उपलब्ध करून दिले जाणार आहेत. हे एनएसईच्या एकूण भरलेल्या भागभांडवलाच्या सुमारे ६ टक्के इतके आहे. बाजारातील अंदाजानुसार एनएसईचे मूल्यांकन सुमारे ५ लाख कोटी रुपये आहे.

मारेगाव तालुका क्रीडा संकुलाचे भूमिपूजन

प्रतिनिधी १८ जून

यवतमाळ : राज्य शासनाच्या क्रीडा विभागामार्फत मंजूर करण्यात आलेल्या ४ कोटी ५ लाख रुपये निधीच्या तालुका क्रीडा संकुलाचे भूमिपूजन आज मारेगाव येथे उत्साहपूर्ण वातावरणात संपन्न झाले. या महत्वाकांक्षी प्रकल्पाचे भूमिपूजन मोठा टाकरखेडा, ता. मारेगाव, जि. यवतमाळ येथील भूसंपादन क्र. ३४, क्षेत्र २.०० हेक्टर शासकीय जागेवर विधानसभा क्षेत्राचे आमदार संजय देकर यांच्या हस्ते करण्यात आले. यावेळी मारेगावचे तहसीलदार मा. श्री नीलवडे, जिल्हा परिषद सदस्य मा. श्री

अनिल पाटील देरकर, नगराध्यक्ष डॉ. मनोष मस्के, गटविकास अधिकारी वनखंडे, तालुका क्रीडा अधिकारी शिल्पा चाबुस्कार, माजी नगराध्यक्ष इंदुताई किन्हेकर तसेच पुरुषोत्तमजी बुटे यांची प्रमुख उपस्थिती होती. याप्रसंगी उपस्थित मान्यवरांनी मार्गदर्शन करताना सांगितले की, तालुक्यातील खेळाडूंना आधुनिक व दर्जेदार क्रीडा सुविधा उपलब्ध करून देण्यासाठी हे क्रीडा संकुल महत्त्वपूर्ण ठरणार आहे. ग्रामीण भागातील युवक-युवतींना विविध क्रीडा प्रकारांमध्ये प्रगती करण्यासाठी या संकुलामुळे मोठी संधी उपलब्ध होणार असून, राष्ट्रीय व आंतरराष्ट्रीय

स्तरावरील खेळाडू घडविण्यासाठी हे संकुल उपयुक्त ठरेल, असा विश्वास वनखंडे, तालुका क्रीडा अधिकारी प्रस्ताविक तालुका क्रीडा अधिकारी शिल्पा चाबुस्कार यांनी केले. कार्यक्रमास नगरपंचायतीचे नगरसेवक, नगरसेविका, प्रतिष्ठित नागरिक, क्रीडाप्रेमी तसेच मोठ्या संख्येने युवक-युवती उपस्थित होते. कार्यक्रमाचे सूत्रसंचालन सतीश गौरकार यांनी केले, तर आभार प्रदर्शन धनराज ठेपाले यांनी केले. तालुक्यातील क्रीडा विकासाच्या दृष्टीने हा प्रकल्प मैलाचा दगड ठरणार असल्याची भावना मान्यवरांनी व्यक्त केली.

खुलासा मागविण्यात आला असून त्याच्या कारणे दाखवा नोटीस देण्यात आल्या आहेत. या प्रकराबाबत स्पष्टीकरणेपरिणाम होत असल्याची बाबही समोर आली आहे.	कारवाईने रुग्ण आणि त्यांच्या नावाविरूद्धांकडून स्वागत होत आहे. निष्काळजीपणा करणाऱ्यांवर केवळ नोटीसांपुरतीच कारवाई न करता कठोर प्रशासकीय कारवाई करण्यात यावी.
दरम्यान, जिल्हा शल्यचिकित्सकांनी केलेल्या	अशी मागणीही नागरिकांमधून होत